

IT-TIENI SEZZJONI — AWLA KUMMERĊJALI

28 ta' Frar, 1947.

Imhallfin :

Is-S.T.O. Sir G. Borg, Kt., M.B.E., LL.D., *President*

L-Onor. Prof. Dr. E. Ganado, LL.D.

L-Onor. Dr. L.A. Camilleri, LL.D.

Tony Wine versus Emmanuele Palmier et.

**Zgumbrament — Sentenza — Terminu — Proroga —
Eżekuzzjoni — Sospensjoni — Appell —
Lokazzjoni — Liċenza.**

Meta sentenza tordna li-zgumbrament tal-konduttur ta' post u tagħt tih żmien biez joħroġ, dak iż-żmien jiġi hekk mogħti lilu biez huwa jlesti l-affarijiet tiegħu halli joħroġ; u jekk il-Qorti tagħt tih proroga taż-żmien, anki dik il-proroga tfisser li hija mogħtja bl-istess fehma.

Hemm distinzjoni bejn l-eżekuzzjoni tas-sentenza ta' zgumbrament da parti tas-sid u l-obliġu tiegħu li jadempixxi, wara s-sentenza, dak li huwa għandu jagħmel skond il-kuntratt tal-lokazzjoni.

Għaldaqstant jekk il-lokatur li ottjena sentenza ta' zgumbrament, li tiġi appellata mill-konduttur, minflok li jinsisti għall-eżekuzzjoni tagħha, jirrendi bla effett il-lokazzjoni fil-pendenza ta' l-appell, jagħmel hekk a riskju tiegħu; b'mod illi jekk is-sentenza fl-appell tiġi konfermata, huwa ma jkun responsabili ta' ebda danni, kif għall-kuntrattju kien ikun kieku s-sentenza tiġi revokata.

Każ fejn il-konduttur kien kundannat jiżgombra minn hanut tax-xorb u restaurant. Huwa appella. Fil-pendenza ta' l-appell il-lokatur issospenda l-liċenza tal-post b'mod illi l-konduttur ma setax ikompli jeżerċita n-negozju. Is-sentenza giet konfermata; imma l-konduttur fitteż għad-danni li sofra bis-sospensjoni tal-liċenza mill-jum tas-sospensjoni sa meta huwa hareġ mill-post. Gie ritenut fl-Appell li ma kienx hemm lok għal dawk id-danni billi s-sentenza giet konfermata.

Il-Qorti. — Rat iċ-ċitazzjoni ta' l-attur quddiem il-Qorti tal-Kummerċ, fejn ippremetta li huwa jikri minn għand il-

konvenuti aħwa Palmier l-istabiliment "O.K. Tabarin", ar-
 mat għall-bejgħ ta' l-inbid u spiriti u restaurant, bil-liċenza
 relativa u bil-kondizzjoni imsemmija fil-kuntratt originali magħ-
 mul għand in-Nutar Giovanni Chapelle, tal-24 ta' Ottubru
 1940 (dok. A) ; u li b'sentenza tal-Qorti ta' l-Appell tal-Maes-
 tà Tiegħu r-Re tas-6 ta' April 1946, fil-kawża fl-ismijiet "Mi-
 chele Palmier et. vs. Tony Wine" gie kundannat jizgombra
 u jirrilaxxa l-imsemmi stabbiliment bil-liċenza relativa mhux
 aktar tard mit-30 ta' April 1946 ; u li l-konvenuti aħwa Pal-
 mier, jew min minnhom, fis-26 ta' Diċembru 1945, mingħajr
 ebda avviz u abużivament irtiraw minn għand il-Pulizija l-li-
 ċenza ta' l-imsemmi stabbiliment b'mod illi l-attur ma setax
 jużah għall-isköp li gie mikri, u dana bi hsara kbira għall-
 istess attur, kif jigi pruvat waqt it-trattazzjoni tal-kawża ; u
 zied ighid li bhala garanzija għall-imsemmija liċenza l-attur
 kellu jiddepożita, kif fil-fatt iddepożita, fil-Bank of Malta l-
 lum inkorporat fin-National Bank of Malta, b'pass book nru.
 9790, is-somma ta' £50, bil-kondizzjoni li ma tkunx tista' tigi
 rtirata mingħajr il-kunsens tal-konvenut Emmanuele Palmier ;
 u li għalkemm l-imsemmija liċenza giet ritirata, l-istess kon-
 venut Emmanuele Palmier il-lum qiegħed abużivament jirrof-
 ta li jagħti l-kunsens tiegħu għall-izbank ta' l-imsemmija som-
 ma ta' £50 ; u talab li, wara li jsiru d-dikjarazzjonijiet u l-prov-
 vedimenti kollha meħtieġa, (1) il-konvenuti aħwa Palmier ji-
 ġu dikjarati li rrendew ruħhom responsabili għad-danni kollha
 li l-attur soffra u li qiegħed isofri mill-jum li giet ritirata l-im-
 semmija liċenza sal-jum tal-konsenja effettiva tač-čwieveč ta'
 l-imsemmi stabbiliment minħabba l-aġir ta' l-istess konvenuti
 fuq imsemmija, dawna d-danni għandhom jiġu likwidati f'għu-
 dizzju separat ; u (2) l-attur ikun awtorizzat jizbanka s-som-
 ma ta' £50 fuq imsemmija mingħajr u nonostanti n-nuqqas
 ta' kunsens ta' l-imsemmi Emmanuele Palmier. Bl-ispejječ,
 kompriži dawk tal-prótest tas-27 ta' Diċembru 1945 ;

Rat in-nota ta' l-eččezżjonijiet tal-konvenuti, fejn issotto-
 mettw li b'sentenza ta' dik il-Qorti tas-27 ta' Novembru 1945,
 giet riżoluta l-lokazzjoni tal-fond imsemmi fič-čitazzjoni ; għal-
 hekk huwa kienu ġustifikati xahar wara jirtiraw il-liċenza

personali tagħhom li kien qiegħed jagħmel użu minha l-attur; is-sentenza ta' l-Appell tas-6 ta' April 1946 ikkonfermat dik is-sentenza; li d-depożitu ta' £50 sar mill-attur in garanzija ta' l-obligi assunti minnu bil-kuntratt tal-lokazzjoni, u l-attur ippreżenta l-objiezzjoni fl-24 ta' April 1946, mentri kkonsejja l-fond fis-26 ta' l-istess xahar, u għadu ma hallax dak li huwa minnu dovut għall-okkupazzjoni tal-fond;

Rat is-sentenza mogħtija mill-Qorti ta' l-Kummerè tal-Maestà Tiegħu r-Re tat-28 ta' Novembru 1946, fejn laqgħet it-talbiet ta' l-attur bl-ispejjeż; wara li kkunsidrat;

Illi l-oġġett tal-lokazzjoni kienet l-azjenda, inkluża l-liċenza; illi l-konvenuti kellhom favur tagħhom sentenza ta' dik il-Qorti għali-żgumbrament ta' l-attur, iżda dan appella, u fil-pendenza ta' dak l-appell il-konvenuti rtiraw il-liċenza minn għand il-Pulizija, u għalhekk l-attivazzjoni ta' l-azjenda kellha tiegħaf; illi din il-Qorti estendiet iż-żmien ta' l-żgumbrament sat-30 ta' April 1946, u effettivament l-attur żgombra fis-26 ta' April 1946; illi l-appell ma jissospendix is-sentenza, iżda meta l-kundanna tkun għali-żgumbrament u l-konvenut jappella, l-attur ma jistax jeżegwixxi s-sentenza, skond l-art. 266 tal-Kodiċi tal-Proċedura Ċivili u skond is-sentenza tal-Prim'Awla tal-Qorti Ċivili in re "Gafa vs. Bianco" tal-5 ta' Ġunju 1882 (Kollez. Vol. IX, pag. 721); illi meta huma rtiraw il-liċenza "marte proprio" eżegwew parti mis-sentenza mingħajr ma taw garanzija; u għalhekk huma ikkommettew spolju kontra l-attur, li tajjeb jew hażim, in pendenza ta' l-appell kien għadu detentur "in bona fide", u għalhekk kellu l-protezzjoni tal-liġi;

Illi in riferenza għat-tieni talba, l-attur ipprometta li jid-depożita £50 f'Bank lokali biex jiggarrantixxi l-liċenza fil-kwistjoni, bil-ftehim li dak id-depożitu ma kienx jista' jiġi żbankat hief bil-kunsens ta' Emmanuele Palmier, u li l-attur jitlef dak id-depożitu jekk minhabba l-htija tiegħu tintilef il-liċenza; illi la darba l-liċenza giet irtirata minn l-istess Palmier, l-obligu tal-garanzija spiċċa u d-depożitu seta' jiġi liberament żbankat; illi l-konvenuti ma ssekwestrawx għidizzjarjament id-depożitu, li kellu jagħmel garanzija għal liċenza biss;

Rat in-nota ta' l-appelli tal-konvenuti u l-petizzjoni tagħhom fejn talbu illi s-sentenza tal-Qorti tal-Kummeré fuq in-semmiġa in kwantu għal kap appellat tiġi revokata fil-meritu u fil-kap ta' l-ispejjeż, u li t-talbiet ta' l-attur ikunu respinti in kwantu għal dak il-kap li jirrigwarda l-ewwel talba; bi-ispejjeż taż-żewġ istanzi kontra l-attur;

Omissis;

Tikkunsidra;

Illi l-Qorti tal-Kummeré bis-sentenza tas-27 ta' Novembru 1945, ordnat l-iżgumbrament ta' l-attur tal-lum mill-post in kwistjoni, għaliex kienet irriteniet illi l-kuntratt bejn il-partijiet kien spiċċa. u għalhekk tatu żmien sal-15 ta' Diċembru 1945 biex jiżgombra mill-post; dan jissinjifika li dak iż-żmien gie mogħti biex l-attur tal-lum jista' jlesti l-affarijiet tiegħu f'dak il-perijodu sal-15 ta' Diċembru biex iħalli l-post. Dik il-Qorti waslet għall-konkluzjoni fuq migħjuba peress illi kienet irriteniet illi l-kuntratt tal-lokazzjoni bejn il-partijiet kien spiċċa. L-attur tal-lum interpona appell minn dik is-sentenza, u pendenti dak l-appell l-appellanti ma obligawx lill-attur biex jiżgombra, jew żgumbrawh vjolentement, jew talbu l-eżekuzzjoni ta' dik is-sentenza, iżda avżaw lill-Pulizija li l-attur Tony Wine ma għadux "substitute" tagħhom, għaliex dehrilhom illi, in vista ta' dik is-sentenza ta' l-Ewwel Qorti, apparti l-eżekuzzjoni tagħha. huma ma għadhomx iżjed vinkolati ma' l-attur Wine bil-kuntratt, u għalhekk bl-obligu li jhalluh "substitute." Ċertament huma, meta għamlu dak il-pass, għamlu a riskju kbir tagħhom, għaliex kieku dik is-sentenza giet revokata minn din il-Qorti, li kienet tiritjenet kif ippretenda allura l-attur tal-lum, illi l-lokazzjoni ma kienetx spiċċat. huma kienu jkunu responsabili għad-danni kollha di fronti għall-attur;

Tikkunsidra;

Illi għalhekk għandha ssir distinzjoni netta bejn eżekuzzjoni tas-sentenza li biha jkeċċu mill-post lill-attur tal-lum u l-obligu tagħhom li jkomplu, wara s-sentenza, jadempixxu dak li kienu obligati jagħmlu in forza tal-lokazzjoni. Jekk, kif għamlu, irrifjutaw li jkomplu jeżegwixxu dak l-obligu, dan għamlu a riskju kollu tagħhom;

Tikkunsidra ;

Illi anki jekk tiġi kunsidrata l-ipotesi ta' l-eżekuzzjoni tas-sentenza — haġa li, kif intqal iżjed 'il fuq, ma saretx f'dan il-każ — bħal każ ċitat mill-Ewwel Qorti, id-dritt ta' l-attur Wine kien preċiżament dak li jitlob ir-revoka ta' dik l-eżekuzzjoni jekk l-appellanti ma jaghtux garanzija. Infatti l-art. 264 tal-Kodiċi tal-Proċedura Ċivili jipproklama l-prinċipju illi l-appell ma jissospendix l-eżekuzzjoni tas-sentenza, barra miż-żewġ każijiet hemm enumerati, li mhux il-każ ; u mbagħad fl-art. 265 u 266 il-leġislatur jestendi l-prinċipju illi biex min jirbaħ jiehu l-oġġett jew is-somma li rebah għandu jaghti garanzija tajba li jrodd il-flus jew l-oġġett, bħal ma jiġi deċiż minn din il-Qorti, fil-każ tar-revoka tas-sentenza ; kif ukoll saret estensjoni għall-imghax tal-flus u għall-ħsarat li jistgħu jsiru f'dawk il-ħwejjeg bi traskuraġni jew bi ħtiġa tal-parti li tehodhom. L-ispiritu ta' din id-dispożizzjoni huwa illi min jitlef fl-ewwel istanza jkun kawtelat fil-każ ta' revoka tas-sentenza ; għalhekk l-attur tal-lum, immedjatament kif sar l-irtir tal-liċenza, kien imissu, in forza ta' dawk l-artikoli sa fejn huma applikabili (u dejjem jekk qegħdin fil-kamp ta' l-eżekuzzjoni) jitlob illi l-appellanti jagħtu garanzija tajba. Imma l-pożizzjoni tal-lum da parti ta' l-attur hija insostenibbli, għaliex din il-Qorti kkonfermat is-sentenza ta' l-Ewwel Qorti, u għalhekk irriteniet illi f'dak il-perijodu tal-pendenza ta' l-appell l-attur ma kellu ebda dritt jokkupa dak il-post ; u għalhekk jiġi kontrosens jekk fl-istess hin dan l-attur, li ma kellu ebda dritt jibqa' hemm, u li l-appellanti ma kienux obligati jirrispettaw l-obligi naxxenti mil-lokazzjoni, jiġi dikjarat li għandu dritt għad-danni kontra l-appellanti li kienu rebħu l-kawża minn dak in-nhar tas-sentenza ta' l-Ewwel Qorti ;

Tikkunsidra ;

Illi veru huwa li din il-Qorti reġġet geddedt iż-żmien mogħti mill-Ewwel Qorti għal żmien għdid, iżda dan isir biex tkun mogħti opportunità lill-attur tal-lum biex ilesti l-affarijiet tiegħu halli jiżgombra ; imma b'dana ma għamlet xejn biex tqajjem mill-għdid obligazzjoni li bil-konferma tas-sentenza ta' l-Ewwel Qorti din il-Qorti irriteniet li kienet estinta, u għalhekk estinti l-obligi kollha da parti ta' l-appellanti ;

Tikkunsidra ;

Illi l-pretensjoni ta' l-attur hija ġuridikament tant insostenibili meta jkunu eżaminati l-konsegwenzi kieku s-sentenza ta' l-Ewwel Qorti giet revokata minflok konfermata ; l-attur jippretendi illi l-konsegwenzi huma l-istess, heġa li hija inaccettabili. għaliex allura kien ikun l-attur intitolat għad-danni kieku dik is-sentenza giet revokata minn din il-Qorti. U l-garanzija preskritta mil-liġi dejjem tikkontempla dan il-każ, kif irriteriet il-Prim'Awla tal-Qorti Civili fis-sentenza msemmija minn-Ewwel Qorti, il-każ oġoè illi l-appellant ikun kawtelet kemm-il darba l-ewwel sentenza tiġi revokata minn din il-Qorti ; imma hija heġa ġuridikament inkonċepibili illi dawk l-effetti jkunu xorta, sew jekk is-sentenza giet konfermata sew jekk giet revokata ;

Għal dawn ir-raġunijiet ;

'Tilqa' l-appell tal-konvenuti u għalhekk tirrespingi l-ewwel talba, u għall-kap devolut f'dan l-appell tirrevoka s-sentenza li minnha hemm appell, bl-ispejjeż relattivi ta' din l-istanza għall-ewwel kap kontra l-attur appellat, u l-ispejjeż relattivi għall-ewwel kap, ta' l-ewwel istanza. ma jkunux taxxati bejn il-partijiet ; id-dritt tar-registru kontra l-appellat.